



CONVOCATORIA

H. AYUNTAMIENTO CONSTITUCIONAL DE VILLA VICTORIA

2016-2019

Presidencia Municipal

Nu Presidencia Municipal a D'adyo Jñiñi, Jñiñi a Ts'ib'onrró, nzi na ngeje nu Secretario Municipal, nzi ra mamí nu Ni B'ib'i Yeje, ni mézi III neje 115 ni mézi I neje II nu Nrraxiskuama k'a Juns'i yo Kjuanzakí yo Tee a B'onrró, xo k'a ni jñus'i 17, 112 neje 113 nu Xiskuama k'a Juns'i yo Kjuanzakí yo Tee k'a Jñiñi a Ts'ib'onrró; 23 k'a nu yeje neje jñii ni dyatr'a k'a nu Código Electoral k'a Jñiñi a Ts'ib'onrró, nzi ranee ra kjaa neje nzi ra mamí yo Ni B'ib'i 64, ni mézi III, neje yo Ni B'ib'i 77 neje 78 nu Kjuanzakí k'o ni ñ'eje ra tsjaa yo Municipio nuk'a jñiñi a Ts'ib'onrró, zojniji ra ñ'emeji d'aja tee k'i ra mbarpa yo jñiñi ñatrjo jñatrjo nuk'a Ayuntamiento Constitucional ra ngaraji 2016-2019, ngejek'ua:

NUK'A NI JMAMA

Nuk'a Municipio k'a jñiñi a D'adyo Jñiñi nu Jñiñi a Ts'ib'onrró nzi ra mama k'a nu Ni B'ib'i 6 nu K'a Nda ni Jmamí yo Kjuanzakí neje ni Nzanr'i yo Teetrjo Ñatrjo Jñatrjo a Ts'ib'onrró, paraji b'ib'i nu Jñiñi Yo Teetrjo Ñatrjo Jñatrjo neje nzi sóo ri tsjaa na zóo o b'épi yo Ayuntamiento sóoji ra mbós'i yo jmurí tee k'a jñiñi, ngejek'ua sóo ri mbós'i ra na'ta yo tee k'a jñiñi, ri tsjapí ri ngaraji na zóo neje pama pama ri mbós'i yo jmurí tee k'o pjós'i yo Arkete k'a Municipio, ra tsjapí ra nara yo tee, nzi ri ñ'eje ra tsjaji sóo ra ñ'emeji d'aja tee k'i m'ari na zóo k'a jñiñi teetrjo ñatrjo jñatrjo, nu H. Ayuntamiento Constitucional k'a jñiñi a Dadyo Jñiñi, a Ts'ib'onrró, ni b'ib'i ra pjons'i nuna:

NUK'O NI ZOJNĪJI YO TEE

Nu jñiñi teetrjo ñatrjo jñatrjo k'a jñiñi a D'adyo Jñiñi, Jñiñi a Ts'ib'onrró ngejek'ua ri juajniji neje ri ñ'emeji, nzi ra ngaraji, tsinchiji, ri juem'ejí chuu, neje nzi ra tsjaa o b'épi yo tee k'a jñiñi d'aja tee k'i ra ma mbarpaji k'a nu Ayuntamiento nzi ra jnee:

JMAMA

NI OTR'Í.-NUK'O MA RI PJONS'ĪJI. Nu xiskuama na, k'a ni Zojniji yo Teera pjons'iji neje ri sóo ra tsjaaji nu jñincho paa nu jñincho zana (agosto) nunayeje yemo dechiche ni ngins'i dyech'a ñ'anto nu kjéedya (2016).

Po ni ngejextrjo d'ajatrjo jñiñi teetrjo ñatrjo jñatrjo ra nu municipio k'i pé's'i ngejextrjo d'ajatrjo jñiñi teetrjo ñatrjo jñatrjo, ra dyatr'aji k'a nu Secretaría nujnu Ayuntamiento, k'a ni ngeje nu jñiñi ñatrjo na, texetrjo tee k'o nee ra mbarpa nu jñiñi ñatrjo jñatrjo k'a municipio, paa nu paa neje ri mbós'i nuk'o dyór'iji k'a xiskuama k'a ni zojniji yo tee a maba.

NI YEJE.-NUJNU XISKUAMA K'Ī RI XOS'ĪJI MA RA Ñ'EMEJI. Nu xiskuama k'a ri xos'iji ma ri ñ'ens'ejí. Nujyo jñiñi teetrjo ñatrjo jñatrjo, nzi ra mama nu Kjuanzakí k'a ni Pépjinu Municipio nu Jñiñi a Ts'ib'onrró, pé's'iji o kjuanzakí ra ñ'emeji tee k'a nu jñiñi d'aja yeje k'i ra mbarpa k'a nu T'ékjañ'ómí H. Ayuntamiento Municipal a D'adyo Jñiñi, ngejek'ua zonk'iji ri jmur'iji neje ri tsjaaji nzi ra kja nu ni tjokí nu Xiskuama k'a Juns'i yo kjuanzakí, nzi ni tsinchi, ni jmimi neje ni ngaraji. Texetrjo k'o nzi ra mama nu mib'iji ra dyatr'aji k'a nu xiskuama k'ori xos'iji.

NI JÑIIL.-NZI RA MA DYATR'AJI YO XISKUAMA K'O RA CH'UNĪJI. Ra tsjaaji ma ra ngins'i nu jñinpa nu dyech'a paa nu ni jñincho zana (agosto) nu tsjéé yeje yemo dechiche ni ngis'i dyech'a ñ'anto nu kjéedya (2016); ndeze ma ra ngins'i nzincho exta ra dyech'a



ñ'anto nrramé; ra sóo ri nrrépiji yo xiskuama k'a nu ngumí b'ib'i nu Secretaría nu H. Ayuntamiento a D'adyo Jñiñi k'a nu ngumí k'a b'ib'i nu Secretarionu Ayuntamiento, k'i jara k'a Avenida Lázaro Cárdenas dya pés'i o b'ezhe, aNrree k'a Jñiñi, a D'adyo Jñiñi, Jñiñia Ts'ib'onrró, C.P. 50960.

NI NZIYOJO.- NUK'O XISKUAMA RI CH'UNÍ MA RA MA DYATR'AJI. Nu b'ézo o nu nrrinxu k'i nee ra mbarpa nu jñiñi k'a nu Ayuntamiento a D'adyo Jñiñi sóo ri jizhi neje ri ch'uní yo dyaja xiskuama:

- I. Ra uní d'aja xiskuama k'a juns'i k'i óri ri m'arí rama mbarpa k'a ngumí b'ib'i nu Secretario k'a Ayuntamiento a D'adyo Jñiñi.
- II. Ri ngeje menzumí neje ri ngeje mejñiñi teetrjo ñatrjo jñatrjo, nzi ra mama k'a nu Nats'éjé ni B'ib'i nu ni Jmama b'ezhe 157 k'o pjons'i nu LVIII Legislaturanuk'a Ngumí ni Zóniji yo Kjuanzakí a Ts'ib'onrró, ndeze nu dyech'a yeje paa nu zana noviembre nu kjéedya 2013, nuk'a na pjons'iji yo trjuu texetrjo yo jñiñi teetrjo ñatrjo jñatrjo a Ts'ib'onrró neje ngejextrjo k'a nu jñiñi a D'adyo Jñiñi, yo ni chjuu: Loma de Guadalupe, San Diego del Cerrito, San Diego Suchitepec, San Felipe de la Rosa, Los Remedios Suchitepec, Loma de la Rosa, Los Cedros Suchitepec, Agua Zarca, Centro del Cerrillo, Santa Cruz de la Rosa, El Panteón, Agua Grande, Cerrillo Chico, Nuevo Bosque, La Providencia, Rameje, San Antonio del Rincón, La Mesa, Cerrillo Grande, Barrio El Centenario, Cuadrilla Vieja, Mina Vieja, San Marcos de La Loma, Loma de San José, Barrio Centro del Cerrillo y Barrio de Puenteceillas.
- III. Ra mama ngeje me'b'onrró nzi ni jñus'i k'a nu xiskuama k'o ch'uní trjéé ndeze mo mimi k'i kja pjons'i neje nu ts'ixiskuama k'o sóo ri ma xaxí neje nuk'a kuatr'i nu ñinte.
- IV. Nu tee k'i ra dyatr'a o trjuu ra uní xiskuama k'a juns'i texetrjo k'o kjaa.
- V. Ra mama ngeje menzumí k'a jñiñi municipio a D'adyo Jñiñi, nzi ra trjuns'i k'a nu xiskuama k'i ra uní nu Secretaría k'a nu Ayuntamiento, k'a dya nda ri jee ri maa dyech'a tsich'a paa ndeze mo pjons'iji.
- VI. Ra uní d'aja xiskuama k'a ra dyatr'a pjek'o ni ngeje nee ra tsjaa ra mbarpa nu jñiñi.
- VII. Ra nzhóo k'a nu Kabildo k'a municipio a D'adyo Jñiñi nuk'a mama pjéchi ra xóri, ra ñaa neje ra dyatr'a nu jñatrjo, neje xora nzhóo panra ja ni ngaraji, ja ni b'ib'iji neje yo pjék'o nde ni tsjaji k'o ja ni mbaraji nu jñiñi teetrjo ñatrjo jñatrjo k'a nu municipio.
- VIII. Nzo o jñiñi o dya gijñiñi o b'épji arkete o ngeje nu martoma nzi ra ngaraji k'a nu jñiñi teetrjo ñatrjo jñatrjo.
- IX. Ra jizhi d'aja xiskuama k'o dyatr'aji mo jmuriji yo tee k'a jñiñi ñatrjo jñatrjo, k'a neje texetrjo yo mejñiñi, nuk'a juns'i trexetrjo k'o nee yo ñatrjoji jñatrjo, nuk'a ra dyatr'aji jango nits'ab'iji yo chjuu k'a nu jñiñi, ja rga ri tsjaji k'a ni nzariji neje ja gi ñ'emeji nuk'a dyatr'a trexetrjo yo tee k'a jñiñi ñatrjo jñatrjo.
- X. Ra ch'uní d'aja xiskuama k'a ra dyatr'aji yo b'épji k'o ra tsjaji yo tee k'a jñiñi teetrjo ñatrjo jñatrjo k'i rama mbarpa.

NI TSICH'A.-NUK'O NI JMAMA YEPE RI M'ARÍ NA JOO. Ma nu jñiñi teetrjo ñatrjo jñatrjo ri ma dyarp'a nu trjuu ngejextrjo d'ajatrjo tee, nu H. Ayuntamiento ma otr'i ri xóri nu xiskuama k'o uní ma ra ngins'i dyech'a paa mo ma dyatr'aji, ra pjons'iji nu ni jmama neje ri mama ra yepe ri m'arí nu tee k'i ra mbarpa nu jñiñi teetrjo ñatrjo jñatrjo, ra ngejextrjo angeze ma ra b'ib'i na yeje tee k'i nee ra mbarpa o jñiñi neje angezeji ra ngejmeji ri zóniji neje ri juajñiji d'aja tee k'i ra mbarpa nu jñiñi teetrjo ñatrjo ri jmuriji.



Ma ya ngins'i mo ma dyatr'aji neje ma yazas'a dyech'a d'aja neje dyote nziyojo paa ngeje sóo ri jmama ma nu dyech'a d'aja neje dyote nziyojo paa nu zana jñincho (agosto)nu kjéédyá 2016, ma ngeje o mbat'a na yeje t'óri ri yepe ri m'arí neje dya sóo ba ngejmeji, yo tee k'o nee akjanu ri ma jizhi k'a nu Kabildo nu xiskuama k'a dyatr'aji b'épji neje ri d'ajatrjo ri sajaji, k'i pjéchi ra xóri, ra ñaa, neje ra dyatr'a nzi ri ñaaji nu jñatrjo amaba, ra sjipji ma dya kjanu, ra b'ézhi nu kjuanzakí k'i ri jñuns'i o trjuu.

Ma ra ngins'i dyech'a paa mo ma ch'uní yo xiskuama, nu Cabildo ra jokí yo ch'uní k'o óriji k'a nu nxiskuama na neje ri mamaji, k'a ri b'ib'i angeze, nu k'o kjaa k'a jñiñi teetrjo ñatrjo jñatrjo neje yo xiskuama k'o tii k'a xiskuama k'o ch'uní.

Nuyo tee k'o ra kjogí nu b'épji na, ra mbés'i o kjuanzakí, manee, ra sóo ri ñaa k'a jmurí yo tee k'a jñiñi teetrjo ñatrjo jñatrjo, nzi ri ngara trexetrjoji, nuna ra ñ'ens'ejinu tee k'i ra mbarpa, ra sjijpi ri jmurí yo tee pjek'o nde ma paa: ma ra mbérxéxi nzincho paa, xaguaro dyech' paa o nu nrromingo dyech'a d'aja paa nu nzincho zana (agosto) nu kjéédyá (2016), ma ra ngins'i dyech'a nramé, nuk'a ri mamaji, nuk'o ri mama nujnu H.Ayuntamiento a D'adyo Jñiñi, nzi ri kjaa nu xoñijómí k'a kanraji; nuk'i sóo ri tsjaa nu jmurte ma yepe ri m'arí na jootjo.

Ra ngejets'éjé angeze nu tee k'i nee ra tsjaa ra mbarpa nu jñiñi nu k'i t'si bi ch'uní yo xiskuama nzi ra mama nu Xiskuama ni S'ojní yo teeneje k'i sóo ri kjogí na joo nu ri mbarpa nu jñiñi, ra jñiñi o kjuanzak, ra tsjaa yepe ri m'arí na joo.

Ma yepe ri márpí nu ni ngeje ri mbarpa nu jñiñi teetrjo ñatrjo jñatrjo, ra sóo ri tsjaa k'i nu Arkete k'a Municipio, ri pjons'i nu xiskuama k'i mama ngeje ra mbarpa nu jñiñi teetrjo ñatrjo jñatrjo k'a nu Ayuntamiento a D'adyo Jñiñi.

Ñ'ANTO.-Nuk'ó yepe ri mbarí na joo nu Ayuntamiento, dyakjo sóo ra chunguñ, nza ri tjéspi yo kjuanzakí yo tee k'o nee ra parpa nu jñiñi, k'o sóo ri tsjapíji nzi ranee angeze.

NUK'O NI KOGİTRJO

NI OTR'İ.-Texetrjo k'o dya dyatr'aji k'a nu xiskuama k'a ni s'ojníji yo teera ngeje ra jyokí nu Ayuntamiento.

NI YEJE.- Ma ra dyatr'a o trjuu nzi ranee ri mbarpa nu jñiñi, ngeje k'i nee neje ni mbarí nu xiskuama nuk'a nis'ojní tee na, nzi ranee nu m'ib'i ri tsjaa nuk'o xipji yo jmama.

NI JÑII.- Ma ra pjons'iji nu dyote tsich'a paa nu jñincho zana (julio)nu kjéédyá 2016, k'a ni piniñi k'a jñatrjo nuk'a sóo ja nde ni jmuríjiyo tee ñatrjo jñatrjo.

Nzina nzina ngumí yo Kabildo nuk'a municipio a Dadyo Jñiñi, Jñiñi a Ts'ib'onrró, mo ngins'i jñite paa nu ñ'anto zana (junio)nu kjéédyá 2016.

NU NGEJE ARKETE A AYUNTAMIENTO

LIC. MARIO SANTANA CARBAJAL
PRESIDENTE MUNICIPAL CONSTITUCIONAL
VILLA VICTORIA ESTADO DE MEXICO

RI PARAGO

LIC. SERGIO CARMONA VELAZQUEZ
SECRETARIO DEL HONORABLE
AYUNTAMIENTO